

کلام عرب کے ذریعے علمِ قرأت کے فہم میں استفادہ

* حافظ فدا حسین

** سعید الرحمن

Abstract

There are some basic rules to understand the Holy Qur'an. Knowledge of various Qirraat is an important Usool-e-Tafseer which can also understand with the help of pre Islamic Poetry because the Holy Qur'an was revealed in the language which was in vogue at the time of its revelation. It is almost mandatory to know the standard language, phrases, proverbs, metaphors, similes of the Arabic language for the clear understanding of the Holy Book. It is why in the earlier periods that special attention was given to the study of the ancient poetic composition of the Arabs in this regard. So the Arabs' ancient literary endeavors are the much importance with reference to the study of the Qur'an. In the earlier centuries, most of the explainers of the Qur'an pay attention to this aspect and use pre Islamic Poetry in their Tafseers for determination of meanings of Quranic verses and various Qirraat. This article deals with the aforementioned topic illustrating some examples.

علمِ قرأت ایسا علم ہے جس سے کتاب اللہ کو نقل کرنے والوں کا لغت، اعراب، حذف، اثبات، تحریک، اسکان، فصل اور اتصال وغیرہ میں بولنے کی ہیئت اور سننے کے حوالے سے ابدال کا علم ہو سکے۔ اس کے ذریعے اہل عرب کی لغت، اعراب، حذف، اثبات، فصل و وصل میں نقل کے حوالے سے اختلاف و اتفاق معلوم کیا جاسکتا ہے (1)۔ یعنی یہ ایسا علم ہے جس کے ذریعے قرآنی کلمات کو بولنے کا انداز اور ان کے نقل کرنے والے کیلئے ان کے ادا کرنے کا طریقہ پر متفقہ اور مختلف فیہ انداز میں سب کا علم ہوتا ہے۔

قرأت کی دو اقسام ہیں۔ 1۔ صحیح متواتر 2۔ شاذ

* ڈپٹی کنٹرولر، ثانوی و اعلیٰ ثانوی تعلیمی بورڈ، ملتان

** چیئر مین، شعبہ علوم اسلامیہ، بہاء الدین ذکریا یونیورسٹی، ملتان

صحیح متواتر قراءت وہ قراءت ہے جو عربی کے مطابق ہو چاہے ایک ہی پہلو سے ہو یہ مصاحف عثمانیہ کے مطابق ہو اگرچہ صرف احتمال کی بنیاد پر ہی کیوں نہ ہو۔ البتہ اس کی سند صحیح نقل کا انداز واضح، اس کی روایت متواتر ہو اور آئمہ قراءت سے مثبت انداز میں مروی ہو (2)۔ چنانچہ قراءت جب عربی کے مطابق ہو چاہے نحو اور اعراب کے صرف ایک پہلو سے ہو چاہے وہ پہلو زیادہ فصیح یا صرف فصیح ہی ہو، اس پر اتفاق ہو یا اس میں اختلاف ہو جیسے حمزہ بن حبیب زیات کوئی قراءت ”وَالْأَرْحَامُ“ میں جر کے ساتھ اللہ کے فرمان ﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامُ﴾ (3)

اور عبداللہ بن عامر شامی کی قراءت مضاف اور مضاف الیہ کے درمیان فاصلہ کر کے اللہ تعالیٰ کے فرمان: ﴿وَكَذَلِكَ زَيْنٌ لِكَثِيرٍ مِنَ الْمُشْرِكِينَ قَتَلَ أَوْلَادِهِمْ شُرَكَاءَهُمْ﴾ (4) میں زا اور لام کے ضمہ کے ساتھ ”زَيْنٌ“ اور ”قَتَلَ“ اور ”أَوْلَادِهِمْ“ میں دال کے فتح کیساتھ اور ”شُرَكَاءَهُمْ“ میں ہمزہ کے کسرہ کے ساتھ۔ اور جب قراءت مصاحف عثمانیہ میں سے کسی کے مطابق ہو جیسے عبداللہ بن کثیر کی قراءت میں اللہ تعالیٰ کے فرمان:

﴿جَنَّاتٍ تَجْرِي مِنْ تَحْتِهَا الْأَنْهَارُ﴾ (5) میں ”مِنْ“ کے اضافہ کے ساتھ۔ یہ صرف مکی مصحف میں موجود ہے۔ اور عبداللہ بن عامر کی قراءت ﴿بِالزُّبْرِ وَبِالْكِتَابِ الْمُنِيرِ﴾ (6)

دونوں اسماء میں ”باء“ کے اضافے کے ساتھ یہ صرف شامی مصحف میں ثابت ہے اگرچہ عثمانی مصحف کی یہ مطابقت صرف احتمال کے طور پر ہے۔ جیسا کہ عاصم اور علی بن حمزہ کسائی کی قراءت ﴿مَالِكِ يَوْمَ الدِّينِ﴾ (7) میں الف کے ساتھ کیونکہ ”مَالِكِ“ کا کلمہ تمام مصاحف عثمانیہ میں الف کے بغیر لکھا گیا ہے۔ چنانچہ کتاب میں احتمال یہ ہے کہ ”مَالِكِ“ الف کے ساتھ ہونا چاہیے جبکہ اسے اختصار کی غرض سے حذف کر دیا گیا ہے۔ ”مَالِكِ“ میں الف کے ساتھ قراءت احتمال کے طور پر عثمانی خط کے مطابق ہے۔ اور جب قراءت کی سند صحیح یعنی اس قراءت کو ایک عادل اور با اعتماد راوی نے اپنے جیسے راوی سے روایت کیا ہو حتیٰ کہ سند رسول اللہ ﷺ تک آئمہ قراءت کے نزدیک اپنے تمام پہلوؤں اور وسعت کے ساتھ پہنچ جائے تو یہ صحیح اور متواتر قراءت ہے اس کا قبول کرنا اور رد کرنا واجب ہے (8)۔ اگرچہ نحو یوں کے مقرر کردہ عربی معیارات کے ساتھ مطابقت نہ رکھے۔ کیونکہ قراءت میں سند کا صحیح ہونا ہی سب سے بڑا رکن ہے۔ اس لیے آئمہ قراءت حروف قرآن کے سلسلے میں لغت میں سب سے مشہور اور عربی میں سب سے معیاری پر اعتماد نہیں کرتے بلکہ اعتماد صرف اس پر کرتے ہیں جو نقل

اور اثر کے اعتبار سے زیادہ ثابت اور صحیح ہو، چنانچہ انہوں نے نحویوں کی صحیح سند کے ساتھ ثابت شدہ کچھ روایات کی پرواہ نہیں کی جیسے ”بَارئِكُمْ“ میں اور ”مَكْرَ السَّيِّئِ“ میں ہمزہ پر جزم میں۔ اور ”يَتَّقِي“ میں یاء کا اثبات۔ اللہ تعالیٰ کے فرمان ﴿اِنَّهُ مَنْ يَتَّقِ وَيَصْبِرْ﴾ میں وصل کی حالت میں اس کو قبول کرنے میں سب کا اتفاق ہے کیونکہ جب روایت صحیح سند کے ساتھ ثابت ہو اسے نہ تو عربی قیاس رد کر سکتا ہے اور نہ ہی لغت کا انتشار۔ قراءت ایک متواتر سنت ہے چنانچہ جب قراءت کے آئمہ سے صحیح سند کے ساتھ ثابت ہو جائے تو اس کا قبول کرنا اور اس کی طرف رجوع کرنا لازمی ہے۔

قراءت کے تین ارکان ہیں۔ (1) عربی کے مطابق ہو اگرچہ نحو کی وجوہات (پہلوؤں) سے صرف ایک وجہ سے ہی کیوں نہ ہو۔ (2) مصحفِ عثمانیہ میں سے کسی ایک کے مطابق ہو اگرچہ احتمال کے طور پر ہی کیوں نہ ہو۔ (3) سند صحیح ہو۔

بعض علماء نے سند کی صحت کے ساتھ اس کے متواتر ہونے شرط بھی لگائی گئی ہے (9)۔ تو اثر سے مراد وہ قراءت ہے جسے ایک پوری جماعت نے ایک پوری جماعت سے آخری دور تک اس طرح روایت کیا ہو کہ ان سب کا جھوٹ پر اتفاق کرنا ناممکن ہو۔ چنانچہ تین ارکان میں سے کوئی ایک رکن بھی کمزور ہو جائے تو اس پر ضعیف، شاذ یا باطل کا حکم لاگو کر دیا جاتا ہے۔ مثلاً ایک قرآنی قراءت عربی لغت کے قواعد کے مطابق صحیح سند کے ساتھ روایت کی گئی ہو لیکن مصحفِ عثمانیہ رسم الخط کے برخلاف ہو تو اسے شاذ کا نام دیا جائے گا کیونکہ یہ متفقہ مصحف کے خط سے ہٹ کر ہے اگرچہ اس کی سند صحیح ہے مگر اس کی قراءت نہ تو نماز میں جائز ہے نہ ہی نماز کے علاوہ۔ البتہ جو قراءت مفہوم اور خط عثمانی یا کسی ایک کے بھی مطابق ہو بغیر حوالہ کے تو اسے شاذ نہیں بلکہ مکذوب کا نام دیا جائے گا اور جو اس پر اعتماد کرے گا کفر کا مرتکب ہوگا۔

صحیح متواتر قراءت دس آئمہ کی قراءت ہی ہے کیونکہ اس میں اس کی تمام شرائط و ارکان اکٹھے ہوتے ہیں اس لیے اسے قبول کرنے میں جمہور کا اتفاق ہے (10)۔

یہ دس امام درج ذیل ہیں۔

1- نافع مدنی (169ھ) (11) سے روایت کرنے میں قالون (220ھ) (12) اور ورش (197ھ) (13) مشہور ہیں۔

2- ابن کثیر (120ھ) (14) سے بزی (250ھ) (15) اور قبل (291ھ) (16) روایت کرنے میں مشہور ہیں۔

- 3- أبو عمر والبصرى (154ھ) (17) سے دورى (246ھ) (18) اور سوسى (261ھ) (19) روايت کرنے میں مشہور ہیں
- 4- ابن عامر دمشقى (118ھ) (20) سے ہشام (215ھ) (21) اور ابن ذکوان (242ھ) (22) روايت کرتے ہیں۔
- 5- عاصم کوفى (129ھ) (23) سے امام حفص (180ھ) (24) اور امام شعبہ (193ھ) (25) روايت کرتے ہیں۔
- 6- حمزہ کوفى (156ھ) (26) سے خلف (229ھ) (27) اور خالد (220ھ) (28) روايت کرتے ہیں۔
- 7- امام کسائى کوفى (189ھ) (29) سے أبو الحارث (240ھ) (30) اور دورى (ان کا ذکر پہلے ہو چکا ہے) روايت کرتے ہیں۔
- 8- امام جعفر مدنى (127ھ) (31) سے ابن وردان (160ھ) (32) اور ابن جہاز (170ھ) (33) روايت کرنے میں مشہور ہیں۔
- 9- امام يعقوب بصرى (205ھ) (34) سے رويس (238ھ) (35) اور روح (234ھ) (36) روايت کرنے میں مشہور ہیں۔
- 10- خلف البزار (ان کا ذکر پہلے کیا جا چکا ہے) ان سے اسحاق (286ھ) (37) اور ريس (292ھ) (38) روايت کرنے میں مشہور ہیں۔

اہل تفسیر و معانی نے ان آئمہ کی قراءت کے ثبوت اور لغوی و معانی طور پر ان کی توجیہ کیلئے عربوں کے اشعار سے بھی خدمات حاصل کی ہیں۔ ان آئمہ قراء سے متواتر قراءت اور ان کی لغوی و معنوی توجیہ میں ان کی عربی شاعری سے استشہاد کے چند نمونے بذیل ہیں۔ اس سلسلے میں فرا کی معانی القرآن، ابو عبیدہ کی مجاز القرآن، ابن قتیبہ کی تاویل مشکل القرآن، طبری کی تفسیر طبری اور ثعلبی کی تفسیر ثعلبی سے مثالیں پیش کی جائیں گی۔

(1) ﴿فَتَوَوُّوْا اِلٰى بَارِئِكُمْ﴾ (39) (سو تم اب اپنے خالق کی طرف متوجہ ہو۔)

ابو عمر و بصرى سے روايت کیا گیا ہے کہ اس نے ”بِاسْكَانِ الْهَمْزِ“ کے سکون کے ساتھ ”بَارِئِكُمْ“ میں ہمزہ وصل کی صورت میں پڑھا ہے اور انہی سے ہی مروی ہے کہ انہوں نے ہمزہ کے کسرہ کو ”اختلاس“ (ایک تہائی ادائیگی) کے ساتھ بھی پڑھا ہے۔ ہمزہ کی حرکت کو سکون دینے یعنی بسکون الهمزہ یا اس کے اختلاس کا

سبب صرف تخفیف ہے حالانکہ عربوں کے کلام میں اعراب کی حرکت کا سکون بھی آیا ہے۔ جیسا کہ امرؤ القیس کا شعر ہے۔ ثعلبی درج ذیل اشعار سے استشہاد کرتے ہیں۔

فَالْيَوْمَ أَشْرَبَ مُسْتَحَقِّبٍ إِثْمًا مِنَ اللَّهِ وَلَا وَاعِلٍ (40)

اس نے ”با“ کی حرکت پر سکون لگا دیا۔ ایک اور شاعر کہتا ہے:

إِذَا غَوَّجَحْنَ قَلْتُ صَاحِبَ قَوْمٍ بِالذَّوِّ أَمْشَالِ السَّفِينِ الْعَوْمِ

اس نے ”صاحب“ میں باء کو ساکن کر دیا جبکہ اس پر ضمہ ہے اور اصل میں ”یا صاحب“ ہے باقی ائمہ قرأت نے راکے کسرہ کے ساتھ پڑھا ہے صرف ثعلبی نے مذکورہ اشعار سے استشہاد کے ذریعے بہترین توجیہ پیش کی ہے۔ ابو عبیدہ نے نہ تو یہ مفہوم بیان کیا ہے اور نہ ہی استدلال کیلئے کوئی شعر لائے ہیں۔ طبری استشہاد کیلئے نابغہ ذبیانی کا شعر لاتے ہیں:

إِلَّا سُلَيْمَانَ إِذْ قَالَ الْمَلِيكَ لَهُ؛ قُمْ فِي الْبَرِيَّةِ فَاحْذُذْهَا عَنِ الْفَنَدِ

مزید لکھتے ہیں وقد قيل: إن البرية إنما لم تهمز لأنها فعلة من البرى ابن تيمية تفسیر کیلئے یہ

آیت نہیں لائے۔ (41)

(2) ﴿تَظَاهَرُونَ عَلَيْهِمْ بِالْإِثْمِ وَالْعُدْوَانِ﴾ (42) (ان کی مخالف قوم کی) امداد کرتے ہو گناہ اور ظلم کے ساتھ) (292ھ)

”تَظَاهَرُونَ“ ثعلبی لکھتے ہیں کہ امام عاصم، حمزہ اور کسائی نے ”ظا“ کے ایک زبر اور ایک ”تا“ کے ساتھ پڑھا ہے جبکہ اس کی اصل ”تَنَظَّاهَرُونَ“ ہے۔ چنانچہ دوسری ”تا“ کو ایسے ہی حذف کر دیا گیا ہے جیسے اللہ تعالیٰ کے فرمان ﴿وَلَا تَعَاوَنُوا﴾ (43) اور ﴿مَالِكُمْ لَا تَنَاصَرُونَ﴾ (44) میں۔ یعنی دوسرے معنوں میں یوں بھی کہا جاسکتا ہے کہ اس میں فاعل کی ”تا“ محذوف جبکہ خطاب کی ”تا“ کو باقی رکھا گیا ہے۔

جن قراء نے ”تَظَاهَرُونَ“ کو ”ظا“ کے تشدید یعنی ”تَنَظَّاهَرُونَ“ پڑھا ہے تو انہوں نے ”تا“ کا ”ظا“ میں ادغام کیا ہے جیسا کہ ایک اور مقام پر اللہ کا فرمان ﴿إِنَّا قَلْبُنَا﴾ (45) میں ادغام کیا گیا ہے۔ کلام عرب میں ”تا“ کا حذف بھی آیا ہے۔ صرف ثعلبی بذیل شعر سے اپنی تفسیر میں استشہاد کرتے ہیں:

تَعَاطَسُونَ جَمِيعاً حَوْلَ دَارِكُمْ فَكُلُّكُمْ يَا بَنِي حَمَانَ مَزْكُومٌ

یعنی اس شعر میں تتعاطسون مراد ہے (46)۔ باقی قراء نے ”ظا“ کے شد کے ساتھ ”تَنَظَّاهَرُونَ“

پڑھا ہے۔ ثعلبی نے لفظ ’تظہرون‘ کی توضیح کیلئے مختلف آئمہ قراءت کے اختلاف کو تفصیل سے بیان کیا ہے پھر مزید توضیح کیلئے عربی شاعری سے استدلال بھی کیا ہے تاکہ بات میں مزید تقویت پیدا ہو جائے۔ پھر ثعلبی نے اسی طرح کی قرآن مجید سے اور بھی مثالیں پیش کی ہیں ان پیش کردہ آیات میں بھی آئمہ قراءت کا یہی مذکورہ اختلاف ہے اس طرح ثعلبی نے اپنے قاری کو مثالوں کے ذریعے بات سمجھانے کی کوشش کی ہے۔ فرا اور ابو عبیدہ تشریح کیلئے یہ آیت نہیں لائے۔ طبری لکھتے ہیں:

”وقد اختلف القراء في قراءة: ﴿تَظْهَرُونَ﴾ فقرأها بعضهم: تظاهرون، على مثال ((تفاعلون)) محذف الناء الزائدة وهي الناء الآخريّة . وقرأها آخرون ((تظّاهرون)) فشدّد بتأويل ((تتظاهرون))، غير أنهم أدغموا الناء الثانية في الظاء لتقارب مخرجيهما فصيّروهما ظاء مشددة، وهاتان القراءتان وإن اختلف ألفاظهما فإنهما متفقنا المعنى“ طبری نے ’تظاہرون‘ کی قراءت کے اختلاف کے حوالہ سے مذکورہ مفہوم بیان کیا ہے۔ تاہم کسی شعر سے استشہاد نہیں کیا، ابن قتیبہ لکھتے ہیں کہ اس سے مراد ’تتعاولون‘ ہے۔ انہوں نے کسی شعر سے استدلال نہیں کیا۔

فرا سورة البقرة اور سورة الصافات کی آیت تفسیر کیلئے نہیں لائے۔ سورة المائدة کی آیت تو تفسیر کیلئے لائے ہیں لیکن اس آیت کے مطلوبہ حصہ کی تشریح نہیں کی۔ فرا سورة التوبة کی آیت کی تفسیر میں مذکورہ مفہوم بیان کرتے ہوئے لکھتے ہیں (تثاقلتم) فیذا وصلتها العرب بكلام أدغموا الناء في الناء، لأنها مناسبة لها۔ قرآن حکیم سے مختلف مثالیں دینے کے بعد کسائی کے ذیل کے شعر سے استدلال کرتے ہیں:

تولى الضجع إذا ما أتسافها خصرًا
عذب المذاق إذا ما أتابع القبل

(3) ﴿مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ﴾ (47)

(جو کوئی شخص خدا تعالیٰ کا دشمن ہو اور فرشتوں کا (ہو) اور پیغمبروں کا (ہو) اور جبریل کا (ہو) اور میکائیل کا (ہو) تو اللہ تعالیٰ دشمن ہے ایسے کافروں کا۔)

”جبریل“ امام نافع، ابو جعفر، ابو عمرو، یعقوب، ابن عامر، اور حفص نے بغیر ہمزہ کے ”جیم“ اور ”راء“ کے کسرہ کے ساتھ پڑھا ہے اور ابن کثیر نے ”جیم“ کے فتح اور ”راء“ کے کسرہ کے ساتھ بغیر ہمزہ کے ”جبریل“ پڑھا ہے اور شعبہ نے ”جیم“ اور ”راء“ کے فتح کے ساتھ اور اس کے بعد ہمزہ مکسور یعنی ”جبرئیل“ پڑھا ہے۔ حمزہ، کسائی اور خلف نے ”جیم“ اور ”راء“ فتح کے ساتھ ہمزہ مکسور اور اس کے بعد یا ساکن ”جبرئیل“ پڑھا ہے۔ کلام عرب

میں بھی اس کی مثال ہے۔ طبری اور ثعلبی جریر بن عطیہ کے درج ذیل شعر سے استشہاد کرتے ہیں۔

عَبَدُوا الصَّلِيبَ وَكَذَّبُوا بِمُحَمَّدٍ وَبَجَبْرِئِيلَ وَكَذَّبُوا مِيكَالًا (48)

ثعلبی درج ذیل اشعار سے استشہاد کرتے ہیں۔ حضرت حسان بن ثابت نے کہا:

شَهْدْنَا فَمَا يُلْقَى لَنَا مِنْ كَتِيبَةٍ مَدَى الدَّهْرِ إِلَّا جَبْرِئِيلُ إِمَامَهَا

مذکورہ دونوں اشعار میں ”جَبْرِئِيلُ“ کا لفظ استعمال ہوا ہے۔

ایسے ہی ”جَبْرِئِيلُ“ جیم اور راء کے کسرہ کے ساتھ بغیر ہمزہ کے عربی شاعری میں آیا ہے۔ حسان بن ثابت کا شعر ہے:

وَجَبْرِئِيلُ أَمِينُ اللَّهِ فِيْنَا وَرُوحُ الْقُدُسِ لَيْسَ بِهِ خِفَاءُ (49)

اور کعب بن مالک نے کہا:

وَيَوْمَ بَدْرٍ لَقِينَاكُمْ لَنَا مَدَدٌ فِيهِ مَعَ النَّصْرِ جَبْرِئِيلُ وَمِيكَالُ (50)

ابن جریر طبری لفظ ”جَبْرِئِيلُ“ کی توضیح کیلئے مختلف اقوال نقل کرنے اور جریر بن عطیہ کے شعر سے استشہاد کے بعد لکھتے ہیں کہ ”جَبْرِئِيلُ“ کی قرأت درست نہیں ہے کیونکہ ”فعلیل“ کلام عرب میں موجود نہ ہے مزید وہ کہتے ہیں کہ یہ شاید اُججی نام ہے۔ بہر حال طبری کے نزدیک ”جَبْرِئِيلُ“ جیم کے کسرہ اور ترک ہمزہ کے ساتھ درست ہے۔ جہاں تک ثعلبی کا تعلق ہے تو اس نے ”جَبْرِئِيلُ“ کی بابت مختلف سات لغات بیان کی ہیں اور پھر اس نے حسان بن ثابتؓ اور کعب بن مالکؓ کے جو اشعار استشہاد کیلئے پیش کیے ہیں تو ان میں ”جَبْرِئِيلُ“ ہی استعمال ہوا ہے۔ پھر وہ عن شبل عن عبد اللہ بن کثیر کے حوالہ سے لکھتے ہیں کہ حدیث رسول میں ”جَبْرِئِيلُ“ ”بکسر الجیم والراء من غیر همز“ استعمال ہوا ہے اس لیے یہ صحیح اور مشہور و درست ہے اس تفسیر و توضیح میں مفہوم اور موقف طبری اور ثعلبی کا ایک ہی ہے لیکن ثعلبی نے مختصر طور پر اچھے انداز میں قاری کو سمجھانے کی کوشش کی ہے۔ فراء، ابن قتیبہ اور ابو عبیدہ تفسیر و تشریح کیلئے سورۃ البقرۃ کی مذکورہ آیت نہیں لائے۔

(4) ﴿إِنَّ اللَّهَ بِالنَّاسِ لَءَوِّفٌ رَحِيمٌ﴾ (51) (اور) واقعی اللہ تعالیٰ تو (ایسے) لوگوں پر بہت ہی

شفیق (اور) مہربان ہیں۔)

”رءُ وُفٌ“ ابو عمرو، یعقوب، حمزہ، کسائی، شُعْبہ اور خلف نے ”رءُ وُفٌ“ کو ”واو“ حذف کر کے

”فَعْلٌ“ کے وزن پر پڑھا ہے۔ یہ بنو اُسد کی لغت ہے۔ جبکہ باقی قراء نے ”فَعُولٌ“ کے وزن پر ہمزہ کے بعد

”واؤ“ برقرار رکھ کر ”رؤ وفت“ پڑھا ہے۔

عربی شاعری میں ”رؤ وفت“ ہمزہ کے بعد واؤ اور بغیر واؤ کے دونوں صورتوں میں آیا ہے۔ طبری

استشہاد کیلئے ولید بن عقبہ کا درج ذیل شعر لاتے ہیں:

وَشَرُّ الطَّالِبِينَ وَلَا تَكُنْهُ بِقَاتِلِ عَمِّهِ الرَّؤْفِ الرَّحِيمِ

اس شعر میں فَعُولُ کے وزن پر رُؤْفُ آیا ہے۔

ثعلبی درج ذیل اشعار سے استدلال کرتے ہیں

نُطِيعُ رَسُولَنَا وَنُطِيعُ رَبَّنَا هُوَ الرَّحْمَنُ كَانَ بِنَا رُؤُفَا

مذکورہ دونوں اشعار میں ہمزہ کے بعد واؤ پایا جاتا ہے۔

جریر کہتا ہے:

تَرَى لِمُسْلِمِينَ عَلَيْكَ حَقًّا كَفِعَلِ الْوَالِدِ الرَّؤْفِ الرَّحِيمِ

یہ ہمزہ کے بعد واؤ کے بغیر کی مثال ہے۔

مذکورہ مثالوں پر پتہ چلتا ہے کہ ثعلبی جاہلی دور کے شعراء کے علاوہ بنو امیہ کے دور کے شعراء سے بھی استشہاد

کرتے ہیں (52)۔

اس استدلال و استشہاد میں ثعلبی نے ”رؤ ف“ کی بابت لکھا ہے کہ اس میں مختلف تین قراءت ہیں۔

انہوں قراء کے نام کے ساتھ اختلاف قراءت لکھ دی ہیں اور پھر استشہاد کیلئے بھی اشعار پیش کیے ہیں لیکن نتیجے کے

طور پر قاری کی سہولت کے لیے انہوں نے یہ نہیں لکھا کہ کون سی قراءت درست ہے۔ جہاں تک طبری کا تعلق ہے تو

اس نے بھی ”رؤ و ف“ کی مختلف لغات مثلاً ”رؤ و ف“ (فعل) ”رؤ و ف“ (فَعُولُ) ”رؤ و ف“ (فَعْل) اور

”رؤ و ف“ (فَعْل) لکھ دی ہیں لیکن کسی قراءت کے بارے میں یہ نہیں لکھا کہ یہ صائب ہے، جبکہ اکثر قرآنی آیات کی

تشریح میں یہ دیکھا گیا ہے کہ طبری مختلف اقوال نقل کرنے کے بعد جو قول ان کے نزدیک اولی ہوتا ہے اس کی نشان

دہی کر دیتے ہیں۔

ابوعبیدہ ”رؤ و ف“ کی بابت لکھتے ہیں: فعول من الرأفة، وہی أشد الرحمة پھر وہ کمیت کے ذیل کے شعر

سے استدلال کرتے ہیں:

وهم الأرافون بالناس في الرأفة والأخلمون في الأحلام

ابن قتیبہ تفسیر کیلئے یہ آیت نہیں لائے، فرامذکورہ آیت تولائے ہیں لیکن آیت کے مطلوبہ حصہ کی تشریح نہیں کی۔

(5) ﴿قَالَ أَنَا أُحْيِي وَأُمِيتُ﴾ (53) (کہنے لگا کہ میں بھی جلاتا ہوا اور مارتا ہوں۔)

انسا اُحیٰ: نافع اور ابو جعفر نے ”انسا“ کی الف کو برقرار رکھ کر ”وَصَلًا“ ملائے ہوئے اور ”وقفاً“ ٹھہر کر پڑھتے ہوئے دونوں صورتوں میں پڑھا ہے جبکہ باقیوں نے ”وصل“ میں حذف کر کے اور ”وقف“ میں برقرار رکھ کر پڑھا ہے۔ وصل و وقف دونوں صورتوں میں الف برقرار رکھنا بنو تمیم کی لغت ہے۔ دیگر قبائل وصل میں حذف کرتے ہیں اور وقف میں برقرار رکھتے ہیں۔ چنانچہ نافع اور ابو جعفر کی قراءت وصل کو وقف کے قاسم مقام رکھتے ہوئے بنو تمیم کی لغت پر ہے۔

عربوں کے کلام پر ”انسا“ کا الف وصل میں بھی برقرار رکھ کر آیا ہے: کسائی کہتا ہے:

أَنَا سَيْفُ الْعَشْرَةِ فَأَعْرِفُونِي حَمِيدٌ قَدْ تَزَرَّيْتُ السَّنَامَا

ایک اور شاعر کا قول ہے ثعلبی نے اس شعر کی کسی شاعر سے نسبت بیان نہیں کی۔

أَنَا عَيْدُ اللَّهِ يَمِينِي عَمْرٍ

خَيْرِ قَرِيشٍ مِنْ مَضَى وَمِنْ غَيْرِ

إِلَّا رَسُولَ اللَّهِ وَالشَّيْخُ الْأَغْرُ (54)

ثعلبی عربی شاعری سے استشہاد کے بعد نتیجے کے طور پر لکھتے ہیں کہ ”انسا“ میں الف وقف کی نیت سے لکھا جاتا ہے اور دراصل ”انسا“ ہی درست ہے جس کیلئے انہوں نے عربی شاعری سے استدلال بھی کیا ہے۔ ابو عبیدہ نے ﴿انسا﴾ سے متعلق وضاحت نہیں کی ہے۔ فرا اور ابن قتیبہ یہ آیت نہیں لائے۔

(6) ﴿وَأَنْظُرْ إِلَى الْعِظَامِ كَيْفَ نُنشِزُهَا ثُمَّ نَكْسُوها لِحْمًا﴾ (55) (اور (اس گدھے کی) ہڈیوں کی طرف نظر کر کہ ہم ان کو کس طرح ترکیب دیتے ہیں پھر ان پر گوشت چڑھا دیتے ہیں)۔

”ننشزها“ قتادہ، عطاء، ابو جعفر، شبیبہ، امام نافع، ابن کثیر، ابو عمرو، یعقوب اور ایوب نے ”ننشزها“ رامہملۃ کے ساتھ پڑھا ہے یعنی نَحْيِيه ا ”ہم اُسے زندہ کرتے ہیں“ کہا جاتا ہے ”أُنشِرَ اللہ المیت“ یعنی انہیں زندہ کیا اور اسی سے اللہ تعالیٰ کا فرمان ہے ﴿ثُمَّ إِذَا شَاءَ أَنْشَرُهَا﴾ (56) (پھر جب اللہ چاہے گا اس کو دوبارہ زندہ کر دے گا) دوسرے مقام پر ہے ﴿هُمُ يُنْشِرُونَ﴾ (57) (جو کسی کو زندہ کرتے ہوں)۔ ایک اور مقام پر ہے: ﴿بَلْ كَانُوا لَا يَرْجُونَ نُشُورًا﴾ (58) (بلکہ یہ لوگ مرکز جی اٹھنے کا احتمال ہی نہیں رکھتے) (یعنی

آخرت کے منکر ہیں)

قرآن میں اس کے علاوہ بھی متعدد مقامات پر ”نشور“ کا لفظ زندہ کرنے کے معنوں میں آیا ہے۔ کلام عرب میں بھی اس کی مثالیں ہیں۔ طبری ائشی کے درج ذیل شعر سے استشہاد کرتے ہیں:

حَتَّى يَقُولَ النَّاسُ مِمَّا رَأَوْا يَا عَجَبًا لِلْمَيِّتِ النَّاشِرِ (59)

اس شعر سے ثعلبی نے بھی استدلال کیا ہے۔ طبری اور ثعلبی نے اس شعر کی نسبت ائشی سے بیان کی ہے:

ثعلبی حارثہ بن بدر الغدانی کے ذیل کے شعر سے استشہاد کرتے ہیں:

فَأَنْشَرَمَوْتَاهَا وَأَقْسَطَ بَيْنَهَا فَبَانَ وَقَد ثَابَتَ إِلَيْهَا عَقُولُهَا

اور باقیوں نے ”نُنَشِرُهَا“ کو زاءِ معجم کے ساتھ ”نَرَفَعُهَا“ کے مفہوم میں پڑھا ہے یعنی ہڈیوں کی طرف دیکھو، ہم اُن میں سے کچھ کی طرف زندہ کرنے کے لئے کیسے اٹھاتے ہیں کیونکہ ”نَشْرُ“ کا مطلب اٹھانا ہی ہے۔ زمین میں اونچی جگہ کو ”نَشْرُ“ بھی کہا جاتا ہے۔

اس لفظ کی توضیح کیلئے طبری اور ثعلبی نے مختلف قراء کا نام لے کر اختلاف قراءت بیان کیا ہے ثعلبی نے دو جبکہ طبری نے ایک شعر سے استشہاد کیا ہے لیکن طبری نے بڑے اچھے انداز میں قاری کو سمجھانے کی کوشش کی ہے طبری کہتے ہیں کہ میرے نزدیک اُنشار اور اِنشاز کے معنی ملتے جلتے ہیں کیونکہ لَأَنَّ الْمَعْنَى الْإِنْشَارُ: التَّرْكِيْبُ وَالْإِثْبَاتُ وَرَدُّ الْعِظَامِ مِنَ الْعِظَامِ وَإِرَادَتُهَا - اور أَنَّ الْإِنْشَارَ إِذَا كَانَ إِحْيَاءً فَهُوَ بِالصَّوَابِ أَوْلَى - مذکورہ اشعار میں ”نشور“ زندہ کرنے کے معنوں میں آیا ہے

ابو عبیدہ نے بھی ﴿نُنَشِرُهَا﴾ کا یہی مفہوم بیان کیا ہے لیکن کسی شعر سے استشہاد نہیں کیا۔ ابن قتیبہ لکھتے

ہیں کہ ”لَأَنَّ الْإِنْشَارَ: الْإِحْيَاءُ، وَالْإِنْشَاذُ هُوَ: التَّحْرِيكُ لِلنَّقْلِ، وَالْحَيَاةُ حَرَكَةٌ، فَلَا فَرْقَ بَيْنَهُمَا“.

شَاقَتَكَ مِنْ قَتْلِهِ أَطْلَالَهَا بِالشَّطِّ فَالْوَتْرُ إِلَى حَاجِرِ

ابن قتیبہ نے ابو عبیدہ، طبری اور ثعلبی کی مانند ﴿نُنَشِرُهَا﴾ کا مفہوم ”نُنَشِرُهَا“ کیا ہے۔ البتہ کوئی

شعری شاہد نہیں لائے۔ فرمایا آیت نہیں لائے۔ (60)

(7) ﴿وَلَا يَحْزُنُكَ الَّذِينَ يُسَارِعُونَ فِي الْكُفْرِ﴾ (61) (اور آپ کیلئے وہ لوگ موجب غم نہ ہونے

چاہئیں جو جلدی سے کفر میں جا پڑتے ہیں۔)

”وَلَا يَحْزُنُكَ“ نافع نے ”یا“ کے ضمہ اور ”زاء“ کے کسرہ کے ساتھ پڑھا ہے یعنی يُحْزِنُكَ

کلام عرب کے ذریعے علم قراءت کے فہم میں استفادہ

کہ یہ رباعی ”أحزن“ کا فعل مضارع ہے۔ جبکہ باقیوں نے یاء کے فتح اور زاء کے ضمہ کے ساتھ پڑھا ہے (يَحْزُنُكَ) یہ ”حَزَنٌ“ ثلاثی مجرد سے فعل مضارع ہے۔ دونوں لغات ہیں ”أَحْزَنَ“ کے بارے میں شاعر نے کہا:

مَضَى صَحْبِي وَأَحْزَنَنِي الدِّيَارُ (62)

اس آیت کی تشریح میں صرف ثعلبی نے ایک شعر سے استشہاد کیا ہے اور اپنے قاری کو اچھے انداز میں سمجھانے کی سعی کی ہے۔

ابوعبیدہ اس آیت کا مطلوبہ حصہ تشریح کیلئے نہیں لائے۔ فر اور ابن قتیبہ یہ آیت ہی نہیں لائے۔

(8) ﴿وَمَا أَنْتُمْ بِمُضِرِّخِي﴾ (63) (اور نہ تم میرے مددگار (ہو سکتے) ہو۔)

حزہ نے ”بِمُضِرِّخِي“ یاء کے کسرہ کے ساتھ پڑھا ہے جبکہ نحویوں نے سات آئمہ قراء میں سے ایک کی متواتر اور مشہور قراءت کو مسترد کر دیا ہے وہ کہتے ہیں جب یاء اضافت/متکلم سے پہلے ایک ساکن حرف ہو تو اُسے صرف فتح کی حرکت دی جاتی ہے۔ ان کا جواب ایسے دیا جاسکتا ہے کہ یاء کے کسرہ کے ساتھ حمزہ کی قراءت نبی کریم ﷺ سے صحیح سند کے ساتھ ثابت ہے۔ نحویوں اور لغویوں کے وضع کردہ بیانیوں سے اُن کا رد ناممکن ہے کیونکہ قرآن کی قراءت ایک متواتر سنت ہے اور جب آئمہ قراءت سے ثابت ہو جائے تو اس کا قبول کرنا لازمی ہوتا ہے۔ یاء کے کسرہ کے ساتھ حمزہ کی قراءت بھی عربوں کی لغت سے باہر نہیں کیونکہ کہا گیا ہے کہ یا کسرہ بنو ربیع کی لغت ہے اور اسی لیے ابو عمر و بن العلاء بصری نے کہا ہے کہ یہ عربوں کی لغت میں جائز ہے، جو لغت، نحو اور قراءت کے امام ہیں اور عرب النسل ہیں۔ انہوں نے اسے جائز قرار دیا اور اس کی تحسین کی ہے کیونکہ یاء کا کسرہ عربوں کے کلام سے ثابت ہے۔ فراء اپنی تفسیر معانی القرآن میں اغلب عجمی کے درج ذیل شعر سے استدلال کرتے ہیں:

قَالَ لَهَا هَلْ لَكَ يَاتَا فِيَّ قَالَتْ لَهُ مَا أَنْتَ بِالْمَرْضِيِّ

یعنی ”فی“ لیکن اس نے ”فی“ یا کے کسرہ کے ساتھ کہا ”یاتا“ یعنی اے وہ شخص۔ اور باقیوں نے ”مُضِرِّخِي“ یاء کے فتح کے ساتھ پڑھا (64)۔ اس مثال میں صرف فراء نے ایک شعر سے استدلال کیا ہے اور اس پر تفصیل کے ساتھ بحث کی ہے اور مختلف قراءت کے اختلاف کو بھی بیان کیا ہے بالخصوص ”بِمُضِرِّخِي“ میں یاء متکلم پر سیر حاصل بحث کرتے ہوئے لکھتے ہیں کہ ولها أصل في النصب یعنی اصل میں اس ”یا“ پر نصب ہے۔

ابوعبیدہ یہ آیت تو تفسیر کیلئے لائے ہیں لیکن نہ تو اختلاف قراءت کے حوالہ سے کوئی بحث کی ہے اور نہ ہی

کوئی شعری شاہد لائے ہیں۔ ابن قتیبہ اسکی تفسیر میں لکھتے ہیں ”بکسر الياء، كأنه ظن أن الباء تخفض

الحروف کله، واتبه علی ذلک (حمزہ)

انہوں نے کسی شعر سے استدلال نہیں کیا۔ ثعلبی نے اس آیت کی تشریح میں مختلف قراء کا اختلاف بیان کیا ہے۔ وہ لکھتے ہیں کہ عام قراءۃ کے مطابق یہ ”یا“ کے فتح کے ساتھ پڑھا جاتا ہے جبکہ اعمش اور حمزہ نے بسکسری الباء پڑھا ہے۔ تاہم انہوں نے کسی شعر سے استشہاد نہیں کیا ہے۔

(9) ﴿وَإِنَّ لَكُمْ فِي الْأَنْعَامِ لَعِبْرَةً نُّسْقِيكُم مِّمَّا فِي بُطُونِهِ مِنْ بَيْنِ فَرْثٍ وَدَمٍ لَبَنًا خَالِصًا سَائِغًا لِلشَّرِيبِينَ﴾ (65) (اور) (نیز) تمہارے لیے مویشی میں بھی غور درکار ہے (دیکھو) ان کے پیٹ میں جو گوہر اور خون (کا مادہ) ہے اس کے درمیان میں سے صاف اور گلے میں آسانی سے اترنے والا دودھ (بنا کر) ہم تم کو پیئے کو دیتے ہیں۔)

نافع، ابن عامر، شعبہ اور یعقوب نے نون مفتوحہ کے ساتھ ”سَقَى يَسْقِي“ سے ”نَسْقِيكُمْ“ پڑھا ہے۔ اور ابن کثیر، ابو عمرو، حفص، حمزہ، کسائی اور خلف نے ”نَسْقِيكُمْ“ اسْقَى يُسْقِي“ سے نون کے ضمہ کے ساتھ پڑھا ہے دونوں لغات ایک ہی مفہوم میں ہیں۔ فراء لبید بن ربیعہ کے درج ذیل شعر سے استدلال کرتے ہیں۔

سَقَى قَوْمِي بَنِي مَجْدٍ وَأَسْقَى نَمِيرًا وَالْقَبَائِلَ مِنْ هِلَالِ (66)

طبری اور ثعلبی نے بھی مذکورہ شعر سے استشہاد کیا ہے۔ بنیادی طور پر طبری اور ثعلبی نے فرا کے تتبع میں اس شعر سے استدلال کیا ہے۔

فراء عرب کے حوالہ سے لکھتے ہیں کہ فَإِذَا سَقَاكَ الرَّجُلُ مَاءً لَشَفْتِكَ تُوُوہ کہتے ہیں ”سَقَاهُ“ اور وہ أسَقَاهُ نہیں کہتے تاہم فرا کہتے ہیں کہ کبھی کبھی اہل عرب سَقَى اور أُسْقَى دونوں استعمال کرتے ہیں اس کیلئے وہ لبید بن ربیعہ کا مذکورہ شعر لاتے ہیں جبکہ طبری اور ثعلبی واضح طور پر لکھتے ہیں کہ سَقَى اور أُسْقَى دونوں ہم معنی ہیں ثعلبی لکھتے ہیں کہ: ”ہما لغتان يدل عليه قول لبید في صفة السقاية“ طبری لکھتے ہیں کہ:

”فجمع اللغتين كلتيهما في معنى واحد“ (67)

یعنی دونوں ہم معنی ہیں جس پر وہ لبید بن ربیعہ کا شعر صفة السقاية سے متعلق استدلال کے طور پر لاتے ہیں جس میں سَقَى أُسْقَى ایک ہی معنی میں استعمال ہو رہے ہیں طبری اور ثعلبی کی توجیہ زیادہ بہتر ہے۔ فرا کہتے ہیں کہ امام نافع، ابن عامر، ابو بکر اور یعقوب نے نَسْقِيكُمْ کے نون کے فتح کے ساتھ جبکہ باقی قراء نے نون کے ضمہ کے ساتھ نَسْقِيكُمْ پڑھا ہے۔ فراء کہتے ہیں کہ اہل عرب سَقَى يَسْقِي استعمال کرتے ہیں لیکن

کلام عرب کے ذریعے علم قراءت کے نہم میں استفادہ

بسا اوقات وہ اَسْقَى يُسْقَى کو بھی لاتے ہیں۔ طبری اس سے متعلق مختلف مثالیں اور فرائض کا اختلاف لکھنے کے بعد کہتے ہیں کہ یہ دو لغات جمع ہوئی ہیں اور ان کا مفہوم ایک ہی ہے۔ ثعالبی نے فرائض اور طبری کے تتبع میں قرا کا وہی اختلاف اور مفہوم بیان کیا ہے اور اسی شعر سے استدلال کیا ہے۔

ابوعبیدہ سورۃ النحل کی مذکورہ آیت تو تفسیر کیلئے لائے ہیں لیکن لفظ نُسْقِيكُمْ پر بحث نہیں کی ہے اور نہ ہی کسی شعر سے استدلال کیا ہے۔ ابن قتیبہ یہ آیت ہی نہیں لائے۔

(10) ﴿لَكِنَّا هُوَ اللَّهُ رَبِّي﴾ (68) (لیکن میں تو یہ عقیدہ رکھتا ہوں کہ وہ یعنی اللہ تعالیٰ میرا رب (حقیقی) ہے۔) لَكِنَّا: ابن عامر، ابو جعفر اور زویلہ نے یعقوب سے روایت کر کے نون کے بعد ہمزہ وصل کے ساتھ پڑھا ہے۔ جبکہ باقیوں نے ہمزہ وصل حذف کر کے پڑھا۔ سب نے وقف کی حالت میں الف کے ثبوت پر اتفاق کیا ہے جبکہ اصل میں ”لکن انا“ ہے ہمزہ کی حرکت ”لکن“ کے نون پر ڈالی گئی۔ چنانچہ فتح کے ساتھ اسے حرکت دی گئی اور ہمزہ حذف کر دیا گیا چنانچہ یہ ”لکننا“ ہو گیا۔ ایک جنس کے حروف اکٹھے ہو گئے۔ پہلی نون کو دوسری میں مدغم کر دیا گیا تو یہ ”لکننا“ ہو گیا۔ جس نے لکننا کو وصل میں یا اثبات الالف یعنی الف برقرار رکھ کر پڑھا ہے، تو یہ ان لوگوں کی لغت پر ہے جو کہتے ہیں ”اَنَا قُمْتُ“ الف برقرار رکھ کر کہا گیا ہے کہ یہ بتیم کی لغت ہے اور اسی سے حمید بن بحدل (69) کا درج ذیل شعر ہے۔ طبری اور ثعالبی نے اس شعر سے استدلال کیا ہے۔

أَنَا سَيْفُ الْعَشِيرَةِ فَاعْرِفُونِي حُمَيْدًا قَدْ تَذَرَيْتُ السَّنَامَا

جنہوں نے ”لکننا“ میں الف حذف کر کے پڑھا ہے ان کی قراءت پر ابوثران کا شعر شاہد ہے۔ فرائض نے اس شعر سے استدلال کیا ہے۔

وَتَرْمِيَنِي بِالطَّرْفِ أَي أَنْتَ مُذْنِبٌ وَتَقْلِيَنِي لَكِنَّا إِيَّاكَ لَا أَقْلِي (70)

اس شعر میں شاعر کی مراد ”لکن انا ایاک لا اقلی“ ہے ہمزہ ترک کر دیا گیا اور وہ ایک حرف ہو گیا۔ ہمزہ کا حذف ہونا طلب خفت اور کثرت استعمال کی وجہ سے ہوا اور ایک نون کو دوسرے نون میں مدغم کر دیا گیا۔ طبری لکھتے ہیں کہ ”اَنَا“ میں الف کو برقرار رکھ کر پڑھنا فصیح کلام میں سے نہیں ہے اور وہ نتیجے کے طور پر لکھتے ہیں کہ ہمارے نزدیک اس ضمن میں اہل عراق کی قراءت صائب اور درست ہے جس میں ”لکننا“ میں وصل کی حالت میں الف کو حذف کرنا اور وقف کی حالت میں الف کو برقرار رکھنا ہے۔ طبری کی توجیہ زیادہ بہتر ہے جسے ثعالبی نے بھی اپنایا ہے۔ ابوعبیدہ نے کسی شعر سے استشہاد نہیں کیا۔ ابن قتیبہ یہ آیت نہیں لائے۔

مذکورہ بالا مثالوں سے واضح ہوتا ہے کہ علم قرأت اصول تفسیر میں سے ایک اہم اصول ہے۔ قرآن حکیم کے فہم کے لیے علم قرأت کی معرفت بہت ضروری ہے جس کے فہم میں زمانہ جاہلیت کی شاعری سے بھی بہت زیادہ استفادہ کیا جاسکتا ہے کیونکہ اہل عرب کے عقائد و افکار، تہذیب و تمدن، رسوم و بدعات، تاریخی، جغرافیائی، معاشرتی اور سماجی حالات پر نظر عمیق کے بغیر ان سے متعلق قرآنی آیات کی صحیح تشریح و توضیح مشکل ہے۔ جاہلی عربی شاعری میں ان موضوعات کی تفصیلات ملتی ہیں۔ اس سے مختلف شعبہ ہائے حیات میں ان انقلابی تبدیلیوں کا علم ہوتا ہے جو قرآن حکیم کے ابدی پیغام کی ترویج کے ذریعہ عرب معاشرہ میں پیدا ہوئی۔ الغرض عربی شاعری میں زمانہ جاہلیت سے متعلق تفصیلی مواد دستیاب ہے۔ فہم قرآن میں اصل اعتماد قرآن حکیم، احادیث نبوی، اور آثار صحابہؓ و تابعینؓ پر کرنا ہوگا جن مقامات پر کسی مضمون کی توضیح کلام عرب سے ہو رہی ہو، قرآن و سنت اور تفسیر صحابہؓ سے کوئی رہنمائی حاصل نہ ہو رہی ہو تو اسے حقیقی مراد تصور نہ کیا جائے بلکہ ایسے مقامات پر الفاظ کی دلالت اس مفہوم و مضمون پر ظنی ہوگی اور دیگر احتمالات کی بہر حال گنجائش رہے گی۔

حوالہ جات

- 1- القسطلانی، لطائف الاشارات لفنون القراءات، دارالکتب العلمیۃ بیروت لبنان، الطبعة الأولى 1420ھ
2000م 1/70:170
- 2- ابن جزری، منجد المقرئین ص 6-15، القسطلانی، لطائف الاشارات 1/71، 67، ابن الجزری، النشر فی القراءات العشر، المکتبۃ التجاریۃ الکبریٰ مصر تاریخ طباعت درج نہیں ہے 1/9
- 3- النساء 4:1
- 4- الانعام 6:137
- 5- التوبہ 9:100
- 6- آل عمران 3:184
- 7- الفاتحہ 1:3
- 8- القسطلانی، لطائف الاشارات 1/68-67، السیوطی، الاتقان فی علوم القرآن 1/260، ابن الجزری، منجد المقرئین ص 15، ابن الجزری، النشر فی القراءات العشر 1/13، 11، 10
- 9- السیوطی، الاتقان فی علوم القرآن 1/262-259، ابن الجزری، النشر فی القراءات العشر 1/11-9 و 13، ابن الجزری، منجد المقرئین ص 15، القسطلانی، لطائف الاشارات لفنون القراءات 1/67 و 69

- 10- السیوطی، الاتقان فی علوم القرآن 1/264، ابن الجزری، منجد المقرئین ص 15-17، القسطلانی، لطائف الاشارات لفنون القراءات 1/69 و 67 و 72 و 75، ابن الجزری، النشر فی القراءات العشر 1/9
- 11- (ابو یوسف نافع بن عبد الرحمن بن ابی نعیم لیشی قراءات میں اہل مدینہ کے ثقہ صالح امام تھے سیاہ رنگت تھی حسن اخلاق کے مالک تھے) ابن الجزری، غایۃ النہایۃ فی طبقات القراءات 2/334-330 نمبر 3718، الاصبہانی، المسموط فی القراءات العشر ص 11
- 12- (ابو موسیٰ عیسیٰ بن یسنا بن وردان زرقی مدینہ کے قاری تھے) ابن الجزری، غایۃ النہایۃ فی طبقات القراءات 1/616-615 نمبر 2509، الاصبہانی، المسموط فی القراءات العشر ص 17-20
- 13- (ابو سعید عثمان بن سعید بن عبد اللہ بن عمرو بن سلیمان بن ابراہیم قرشی اپنے زمانے کے قراء کے سردار تھے) ابن الجزری، غایۃ النہایۃ فی طبقات القراءات 1/503-502 نمبر 2090، الاصبہانی، المسموط فی القراءات العشر ص 11-15
- 14- (ابو عبد اللہ بن کثیر بن مطلب داری کلی قراءات میں اہل مکہ کے امام تھے) الذہبی، معرفۃ القراء الکبار 1/86 نمبر 34، ابن الجزری، غایۃ النہایۃ فی طبقات القراءات 1/345-443 نمبر 1852، الاصبہانی، المسموط فی القراءات العشر، مجمع اللغة العربیۃ دمشق 1401ھ 1980 م ص 20-21
- 15- (ابو الحسن أحمد بن محمد بن عبد اللہ بن قاسم کلی مکہ کے قاری اور مسجد حرام کے مؤذن تھے) الذہبی، معرفۃ القراء الکبار 1/173 نمبر 77، ابن الجزری، غایۃ النہایۃ فی طبقات القراءات 1/120-119 نمبر 553، الاصبہانی، المسموط فی القراءات العشر ص 24-26
- 16- (ابو عمر محمد بن عبد الرحمن بن خالد بن محمد بن سعید بن جریرہ مخزومی حجاز میں شیخ القراء تھے) الذہبی، معرفۃ القراء الکبار 1/230 نمبر 129، ابن الجزری، غایۃ النہایۃ فی طبقات القراءات 2/166-165 نمبر 3115
- 17- (زبان بن العلاء بن عمار بن العریان بن عبد اللہ تمیمی مازنی قراءات میں اہل بصرہ کے امام تھے اور قراء سبعہ میں سے ہیں) الذہبی، معرفۃ القراء الکبار 1/100 نمبر 39، ابن الجزری، غایۃ النہایۃ فی طبقات القراءات 1/288 نمبر 1283
- 18- (ابو عمر حفص بن عمر بن عبد العزیز بن صہبان بغدادی ہیں)، ابن الجزری، غایۃ النہایۃ فی طبقات القراءات 1/257-255 نمبر 1159، الذہبی، معرفۃ القراء الکبار 1/191 نمبر 87، الاصبہانی، المسموط فی القراءات العشر ص 30، 67
- 19- (ابو شعیب صالح بن زیاد بن عبد اللہ بن اسماعیل الرستیمی)، ابن الجزری، غایۃ النہایۃ فی طبقات القراءات 1/333-332 نمبر 1446، الذہبی، معرفۃ القراء الکبار 1/193 نمبر 88،

- الاصبهانی، المبسوط فی القراءات العشر ص 33
- 20- (أبو عمران بن عبد اللہ بن عامر بن یزید بن تیم بن ربیعہ الجعفی قراءة میں اہل شام کے امام تھے)، ابن الجزری، غایة النهاية فی طبقات القراء 1/ 425-423، 1790، الذہبی، معرفۃ القراء الکبار 1/ 82، نمبر 33، الاصبهانی، المبسوط فی القراءات العشر ص 38-40
- 21- (ابو الولید ہشام بن عمار بن نصیر بن مسیرۃ السامی اہل دمشق کے قاری، خطیب، محدث اور مفتی تھے)، الذہبی، معرفۃ القراء الکبار 1/ 195، نمبر 91، ابن الجزری، غایة النهاية فی طبقات القراء 2/ 354-356، نمبر 3787-
- 22- (أبو عمرو عبد اللہ بن أحمد بن بشر بن ذکوان دمشقی شام میں شیخ القراء تھے، جامع دمشق کے امام تھے)، ابن الجزری، غایة النهاية فی طبقات القراء 1/ 405-404، نمبر 1720
- 23- (ابو بکر عاصم بن بھدلة أبنی النُّجود اسدی ثقہ محدث اور کوفہ میں قراءۃ کے امام تھے قراء سبعہ میں سے تھے)، الذہبی، معرفۃ القراء الکبار 1/ 88، نمبر 35، ابن الجزری، غایة النهاية فی طبقات القراء 1/ 349-346، نمبر 1496، الاصبهانی، المبسوط فی القراءات العشر ص 41
- 24- (أبو عمر حفص بن سلیمان بن مغیرہ اسدی کوفی ثقہ قاری تھے)، الذہبی، معرفۃ القراء الکبار 1/ 140، نمبر 52، ابن الجزری، غایة النهاية فی طبقات القراء 1/ 254، 255، نمبر 1158، الاصبهانی، المبسوط فی القراءات العشر ص 53.
- 25- (ابو بکر شعبہ بن عیاش بن سالم اسدی کوفی کثیر العلم والعمل تھے اور قراءۃ میں امام تھے)، الذہبی، معرفۃ القراء الکبار 1/ 134، نمبر 50، ابن الجزری، غایة النهاية فی طبقات القراء 1/ 325، 327، نمبر 1321
- 26- (أبو عمار حمزہ بن حبیب بن عمارۃ بن اسماعیل کوفی حافظ الحدیث اور علم قراءۃ میں امام تھے قراء سبعہ میں سے ہیں)، الذہبی، معرفۃ القراء الکبار 1/ 111، نمبر 43، ابن الجزری، غایة النهاية فی طبقات القراء 1/ 263-261، نمبر 1190، الاصبهانی، المبسوط فی القراءات العشر ص 57-63 و 68
- 27- (ابو محمد خلف بن ہشام بن ثعلب بن خلف اور خلف بن ہشام بن طالب بن غراب بزار بغدادی بھی کہا گیا ہے۔ یہ ثقہ عابد، فاضل اور قاری تھے قراء عشرہ میں سے ہیں)، الذہبی، معرفۃ القراء الکبار 1/ 208، نمبر 103، ابن الجزری، غایة النهاية فی طبقات القراء 1/ 274-272، نمبر 1235
- 28- (أبو عیسیٰ خلا د بن خالد شیبائی کوفی ثقہ قاری تھے)، الذہبی، معرفۃ القراء الکبار 1/ 210، نمبر 104، ابن الجزری، غایة النهاية فی طبقات القراء 1/ 275-274، نمبر 1238، الاصبهانی، المبسوط فی القراءات العشر ص 66

- 29- (أبو الحسن علي بن حمزة بن عبد الله بن بهمن بن فيروز اسدي كوفه في حمزة كوفي کے بعد سب سے بڑے قاری ہیں)، الذہبی، معرفۃ القراء الکبار 1/120 نمبر 45، ابن الجزری، غایۃ النہایۃ فی طبقات القراء 1/540-535 نمبر 2212، الاصبہانی، المہسوط فی القراءات العشر ص 69۔
- 30- (لیث بن خالد بغدادی ثقہ قاری تھے)، الذہبی، معرفۃ القراء الکبار 1/211 نمبر 105، ابن الجزری، غایۃ النہایۃ فی طبقات القراء 2/34، نمبر 2637، الاصبہانی، المہسوط فی القراءات العشر ص 71-73۔
- 31- (یزید بن قعقاع مخزومی مشہور تابعی اور قراءۃ میں امام ہیں قراء عشرہ میں سے ہیں)، الذہبی، معرفۃ القراء الکبار 1/72 نمبر 28، ابن الجزری، غایۃ النہایۃ فی طبقات القراء 2/284-382 نمبر 3882۔
- 32- (أبو الحارث عیسیٰ بن وردان مدنی)، الذہبی، معرفۃ القراء الکبار 1/111 نمبر 42، ابن الجزری، غایۃ النہایۃ فی طبقات القراء 1/616 نمبر 2510۔
- 33- (أبو الربیع سلیمان بن سالم بن جہاز مدنی)، ابن الجزری، غایۃ النہایۃ فی طبقات القراء 1/315، نمبر 1387۔
- 34- (أبو محمد یعقوب بن اسحاق بن زید بن عبد اللہ حضری اپنے زمانہ میں اہل بصرہ کے قراءۃ میں امام تھے)، ابن الجزری، غایۃ النہایۃ فی طبقات القراء 2/389-386 نمبر 3891۔
- 35- (أبو عبد اللہ محمد بن التوکل بصری ثقہ قاری تھے)، الذہبی، معرفۃ القراء الکبار 1/216 نمبر 112، ابن الجزری، غایۃ النہایۃ فی طبقات القراء 2/235-234 نمبر 3389، الاصبہانی، المہسوط فی القراءات العشر ص 77-79، 81-82۔
- 36- (أبو الحسن روح بن عبد المؤمن نحوی بصری مشہور ثقہ قاری تھے)، الذہبی، معرفۃ القراء الکبار 1/214 نمبر 109، ابن الجزری، غایۃ النہایۃ فی طبقات القراء 1/285 نمبر 1273، الاصبہانی، المہسوط فی القراءات العشر ص 80-81۔
- 37- (أبو یعقوب اسحاق بن ابراہیم بن عثمان بن عبد اللہ مروزی بغدادی)، ابن الجزری، غایۃ النہایۃ فی طبقات القراء 1/155 نمبر 723، الاصبہانی، المہسوط فی القراءات العشر ص 83-85۔
- 38- (أبو الحسن ادریس بن عبد الکریم حداد بغدادی ثقہ امام تھے)، الذہبی، معرفۃ القراء الکبار 1/254 نمبر 162، ابن الجزری، غایۃ النہایۃ فی طبقات القراء 1/154 نمبر 717۔
- 39- البقرۃ 2:54۔
- 40- دیوان امرؤ القیس ص 122 صدر البیت یہ ہے
- یادارَ ماویةَ بالحائلِ فالسَّحْبُ فالحَبْتَيْنِ من عاقل
- 41- الثعلبی، الکشف والبیان فی تفسیر القرآن 1/118، ابو عبیدہ، مجاز القرآن 41/1، الطبری، جامع البیان عن

- تاویل آی القرآن 375/1
- 42- البقرہ 2:85
- 43- المائدہ 5:2
- 44- الصافات 37:25
- 45- التوبہ 9:38
- 46- الثعلبی، الکشف والبیان فی تفسیر القرآن 1/148، الطبری، جامع البیان عن تاویل آی القرآن 1/512، ابن قتیبہ، تاویل مشکل القرآن ص 216، الفراء، معانی القرآن 1/300-438-437
- 47- البقرہ 2:93
- 48- جریر نے اخطل کی بجو میں ایک قصیدہ کہا تھا یہ شعرا سی قصیدہ میں سے ہے۔ صدر البیت یہ ہے:
- حیّ الغداة برامة الأطلالا رسماً تحمّل أهله فأحالا
- 49- دیوان حسان بن ثابت (شرح الأستاذ عبد أمّہتا) دارالکتب العلمیۃ بیروت لبنان، الطبعة الأولى 1406 م ص 20، 17 دیوان میں شعرا اس طرح ہے:
- وَجِبْرِيلُ رَسُولُ اللَّهِ فِينَا وَرُوحُ الْقُدُسِ لَيْسَ لَهُ كِفَاءُ
صدر البیت یہ ہے:
- عَفَّتْ ذَاتُ الْأَصْبَاعِ فَالْجِوَاءُ إِلَى عِذْرَاءٍ مَنْزِلُهَا خَلَاءُ
- 50- الطبری، جامع البیان عن تاویل آی القرآن 1/560-559، الثعلبی، الکشف والبیان فی تفسیر القرآن 1/159-158
- 51- البقرہ 2:143
- 52- الطبری، جامع البیان عن تاویل آی القرآن 2/761-760، الثعلبی، الکشف والبیان فی تفسیر القرآن 1/206، ابو عبیدہ، مجاز القرآن 1/59، الفراء، معانی القرآن 1/83
- 53- البقرہ 2:258
- 54- الثعلبی، الکشف والبیان فی تفسیر القرآن 1/428، ابو عبیدہ، مجاز القرآن 1/79
- 55- البقرہ 2:259
- 56- عبس 80:22
- 57- الانبیاء 21:21

- 58- الفرقان 40:25
- 59- دیوان اشقی ص 92، اُشقی کا یہ شعر اُس قصیدے میں سے ہے جس میں اس نے عامر بن طفیل کی مدح کی اور علامتہ بن علاقہ کی جھوٹی صدر البیت یہ ہے:
- 60- الطبری، جامع البیان عن تاویل آی القرآن 3/ 1577-1576، الثعلبی، الکشف والبیان فی تفسیر القرآن 1/ 434-435، ابو عبیدہ، مجاز القرآن 80/1، ابن قتیبہ، تاویل مشکل القرآن ص 33، 31
- 61- آل عمران 186:3
- 62- اس شعر کی کسی کی طرف نسبت نہیں کی گئی۔ الثعلبی، الکشف والبیان فی تفسیر القرآن 2/ 197، ابو عبیدہ، مجاز القرآن 108/1
- 63- ابراہیم 22:14
- 64- الفراء، معانی القرآن 2/ 76-75، ابو عبیدہ، مجاز القرآن 339/1، ابن قتیبہ، تاویل مشکل القرآن ص 44، الثعلبی، الکشف والبیان فی تفسیر القرآن 3/ 462
- 65- النحل 66:16
- 66- دیوان لبید بن ربیعہ ص 93 قصیدہ کا مطلع یہ ہے
- إلا لعینیک أم مالها لقد أحضل الدمع سربالها
- 67- الفراء، معانی القرآن 2/ 108، الطبری، جامع البیان عن تاویل آی القرآن 8/ 5315-5314، الثعلبی، الکشف والبیان فی تفسیر القرآن 3/ 523، ابو عبیدہ، مجاز القرآن 362/1
- 68- الکہف 38:18
- 69- حمید بن حریش بن بحدل بنی کلب سے ہے۔
- 70- الفراء، معانی القرآن 2/ 145-144، الطبری، جامع البیان عن تاویل آی القرآن 9/ 5676-5675، الثعلبی، الکشف والبیان فی تفسیر القرآن 4/ 121-120، ابو عبیدہ، مجاز القرآن 403/1